



ആകാശവാണി, തിരുവനന്തപുരം
NATIONAL BULLETIN

DATE: 30.06.2024

പ്രധാന വാർത്തകൾ

TIME : 07.25 AM

1. പ്രധാനമന്ത്രി നരേന്ദ്രമോദിയുടെ പ്രതിമാസ റേഡിയോ പ്രഭാഷണ പരിപാടി 'മൻ കി ബാത്' ഇന്ന് രാവിലെ 11 മണിക്ക്.

Prime Minister Narendra Modi to share his thoughts with people in 'Mann Ki Baat' programme at 11 AM today.

2. വിദേശകാര്യ മന്ത്രി എസ് ജയശങ്കറിന്റെ ഖത്തർ സന്ദർശനത്തിന് ഇന്ന് തുടക്കം ; ഖത്തർ പ്രധാനമന്ത്രിയുമായി വിദേശകാര്യ മന്ത്രി കൂടിക്കാഴ്ച നടത്തും.

External Affairs Minister Dr. S. Jaishankar to embark on visit to Qatar today; External Affairs Minister will meet Prime Minister of Qatar during the visit.

3. രാജ്യത്തെ ഖാദി, ഗ്രാമ വ്യവസായ മേഖലയുടെ വികസനത്തിന് കേന്ദ്രസർക്കാർ പ്രതിജ്ഞാബദ്ധമാണെന്ന് കേന്ദ്രമന്ത്രി ജീത്തൻ റാം മാഞ്ചി.

Union Minister Jeethan Ram Manjhi says that the Union Government is committed to the development of Khadi and Village Industries in the country.

4. ട്വന്റി - ട്വന്റി ലോകകപ്പ് കിരീടം ഇന്ത്യയ്ക്ക് ; ഫൈനലിൽ ദക്ഷിണാഫ്രിക്കയെ തോൽപ്പിച്ചത് 7 റൺസിന് ; ഇന്ത്യൻ സംഘത്തിന് ആശംസകളുമായി രാഷ്ട്രപതി, ഉപരാഷ്ട്രപതി, പ്രധാനമന്ത്രി തുടങ്ങിയവർ.

India beat South Africa by 7 runs to win ICC T20 World Cup Trophy; President, Vice President, Prime Minister congratulates the Indian team.

5. രാജ്യത്തിന്റെ വടക്കുപടിഞ്ഞാറൻ മേഖലയിൽ അതിശക്തമായ മഴയ്ക്ക് സാധ്യതയെന്ന് കേന്ദ്രകാലാവസ്ഥാ വകുപ്പ് ; കേരളത്തിൽ ഇന്ന് മൂന്ന് ജില്ലകളിൽ മഞ്ഞ ജാഗ്രത.

The Indian Meteorological Department predicted heavy rain in the northwestern region of the country; Yellow alert issued in three districts of Kerala today.



HEADLINE-1
MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ രാജ്യത്തെ ജനങ്ങളുമായി ആശയങ്ങൾ പങ്കുവെയ്ക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കീ ബാത്ത്' ഇന്ന് രാവിലെ 11 മണിക്ക്. മൻ കീ ബാത്തിന്റെ 111-ാം പതിപ്പാണിത്. ആകാശവാണിയുടെയും ദൂരദർശന്റെയും മുഴുവൻ ശൃംഖലയിലും AIR ന്യൂസ് വെബ്സൈറ്റിലും ന്യൂസ് ഓൺ എയർ മൊബൈൽ ആപ്ലിംഗും മൻ കീ ബാത്ത് ലഭ്യമാകും. പ്രാദേശിക ഭാഷകളിലും പരിപാടി കേൾക്കാവുന്നതാണ്.

HEADLINE-2
JAISANKAR - QATAR

ഔദ്യോഗിക സന്ദർശനത്തിനായി വിദേശകാര്യ മന്ത്രി എസ് ജയ്ശങ്കർ ഇന്ന് ഖത്തറിലേക്ക് തിരികും. സന്ദർശന വേളയിൽ അദ്ദേഹം ഖത്തർ പ്രധാനമന്ത്രിയും വിദേശകാര്യ മന്ത്രിയുമായ ഷെയ്ഖ് മുഹമ്മദ് ബിൻ അബ്ദുൾറഹ്മാനുമായി കൂടിക്കാഴ്ച നടത്തും. രാഷ്ട്രീയം, വ്യാപാരം, നിക്ഷേപം, ഊർജ്ജം, സുരക്ഷ,

സാംസ്കാരികം, തുടങ്ങിയവ ചർച്ചയാകും. പരസ്പര
താൽപ്പര്യമുള്ള പ്രാദേശിക, അന്തർദേശീയ വിഷയങ്ങളും
ഇരുനേതാക്കളും അവലോകനം ചെയ്യും.

MEA SCO SUMMIT

അടുത്തയാഴ്ച നടക്കുന്ന ഷാങ്ഹായ് കോർപ്പറേഷൻ
ഓർഗനൈസേഷൻ ഉച്ചകോടിയിൽ ഇന്ത്യൻ പ്രതിനിധി
സംഘത്തെ വിദേശകാര്യ മന്ത്രി ഡോ എസ് ജയ്ശങ്കർ
നയിക്കും. ജൂലൈ 3, 4 തീയതികളിൽ കസാഖിസ്ഥാനിലെ
അസ്താനയിലാണ് ഉച്ചകോടി നടക്കുകയെന്ന് വിദേശകാര്യ
മന്ത്രാലയ വക്താവ് രൺധീർ ജയ്സ്പാൾ മാധ്യമങ്ങളോട്
പറഞ്ഞു.

CIVIL AVIATION - DELHI

ഡൽഹി വിമാനത്താവളത്തിലെ ടെർമിനൽ ഒന്നിൽ നിന്ന്
സർവീസ് നടത്തേണ്ട വിമാനങ്ങൾ ടെർമിനൽ രണ്ടിൽ നിന്നും
മുന്നിൽ നിന്നും സർവീസ് നടത്തുമെന്ന് കേന്ദ്ര വ്യോമയാന
മന്ത്രാലയം അറിയിച്ചു. കനത്ത മഴയിൽ മേൽക്കൂര
തകർന്നതിനെത്തുടർന്ന് വിമാനത്താവളത്തിന്റെ ടെർമിനൽ 1
താൽക്കാലികമായി അടച്ചിരിക്കുകയാണ്. വെള്ളിയാഴ്ച
ഉണ്ടായ അപകടത്തിൽ ഒരാൾ മരിക്കുകയും നാല് പേർക്ക്
പരിക്കേൽക്കുകയും ചെയ്തിരുന്നു.

HARYANA - NEET

കേന്ദ്ര പരീക്ഷാ ഏജൻസിയായ എൻ.ടി.എ.യുടെ
പ്രവർത്തനങ്ങൾ മെച്ചപ്പെടുത്താനുള്ള നടപടികൾ
കേന്ദ്രസർക്കാർ സ്വീകരിച്ചു വരികയാണെന്ന് കേന്ദ്രമന്ത്രി
ധർമേന്ദ്ര പ്രധാൻ. ചോദ്യപേപ്പർ ചോർച്ചയ്ക്കെതിരെ കർശന

നിയമങ്ങൾ ഉണ്ടെന്നും നിലവിലെ കേസിന്റെ അന്വേഷണം സിബിഐക്ക് കൈമാറിയതായും കേന്ദ്രമന്ത്രി ഹരിയാനയിൽ പറഞ്ഞു. പഞ്ചകുളയിൽ നടന്ന ഭാരതീയ ജനതാ പാർട്ടിയുടെ സംസ്ഥാന എക്സിക്യൂട്ടീവ് യോഗത്തെ അഭിസംബോധന ചെയ്യുകയായിരുന്നു അദ്ദേഹം.

HEADLINE-3

MSME - KHADI

രാജ്യത്തെ ഖാദി, ഗ്രാമ വ്യവസായ മേഖലയുടെ വികസനത്തിന് കേന്ദ്രസർക്കാർ പ്രതിജ്ഞാബദ്ധമാണെന്ന് കേന്ദ്രമന്ത്രി ജിത്തൻ റാം മാഞ്ചി. ഖാദി കരകൗശല വിദഗ്ധരെ പിന്തുണയ്ക്കുന്നതിനുള്ള പദ്ധതികൾ കൂടുതൽ ശക്തമാക്കണമെന്നും കേന്ദ്രമന്ത്രി പറഞ്ഞു. ഖാദി ആൻഡ് വില്ലേജ് ഇൻഡസ്ട്രീസ് കമ്മീഷൻ നടത്തുന്ന പദ്ധതികളുടെ പുരോഗതി വിലയിരുത്തുകയായിരുന്നു അദ്ദേഹം. ന്യൂഡൽഹിയിൽ നടന്ന യോഗത്തിൽ, MSME സഹമന്ത്രി ശോഭ കരന്ദപജ, KVIC ചെയർമാൻ മനോജ് കുമാർ തുടങ്ങിയവർ പങ്കെടുത്തു.

LABOUR REVIEW

അസംഘടിത തൊഴിൽ മേഖലയിലുള്ള ബീഡി തൊഴിലാളികൾ, കൽക്കരി ഇതര ഖനി തൊഴിലാളികൾ, സിനിമാ മേഖലയിലുള്ളവർ എന്നിവരെ കേന്ദ്ര - സംസ്ഥാന പദ്ധതികൾക്കു കീഴിൽ ഉൾപ്പെടുത്തിയിരിക്കുന്നത് സംബന്ധിച്ച വിവര ശേഖരണത്തിനൊരുങ്ങി കേന്ദ്ര സർക്കാർ. ഇവർക്കുള്ള തൊഴിലാളി ക്ഷേമ പദ്ധതികളുടെ നേട്ടങ്ങൾ തൊഴിൽ മന്ത്രാലയ സെക്രട്ടറി സുമിത ഡാവര ന്യൂഡൽഹിയിൽ ചേർന്ന യോഗത്തിൽ വിലയിരുത്തി. ഈ പദ്ധതിയുടെ ഗുണങ്ങൾ

വിലയിരുത്തിയ യോഗം തൊഴിലാളികളുടെ ക്ഷേമത്തിനായുള്ള നടപടികൾ തുടരണമെന്നും അഭിപ്രായപ്പെട്ടു.

GOYAL-TOBACCO FARMERS

പുകയില കർഷകരുടെ പ്രശ്നങ്ങൾ പരിഹരിക്കുമെന്നും അവരുടെ താല്പര്യങ്ങൾ സംരക്ഷിക്കുമെന്നും കേന്ദ്രമന്ത്രി പീയൂഷ് ഗോയൽ. പുകയില കർഷകരുടെയും വ്യവസായികളുടെയും പ്രതിനിധികളെ ഹൈദരാബാദിൽ അഭിസംബോധന ചെയ്യുകയായിരുന്നു അദ്ദേഹം. പുകയില കർഷകർക്ക് നൽകുന്ന വായ്പാ ഇളവ് പ്രയോജനപ്പെടുത്താനും അദ്ദേഹം നിർദ്ദേശിച്ചു.

LEGAL AFFAIRS CONFERENCE

രാജ്യത്ത് മൂന്ന് പുതിയ ക്രിമിനൽ നിയമങ്ങൾ നാളെ മുതൽ പ്രാബല്യത്തിൽ. പുതിയ ക്രിമിനൽ നിയമങ്ങളെക്കുറിച്ച് അവബോധം സൃഷ്ടിക്കുന്നതിന്റെ ഭാഗമായി നിയമ, നീതി മന്ത്രാലയം സംഘടിപ്പിക്കുന്ന സമ്മേളനം ഇന്ന് മുംബൈയിൽ നടക്കും. ഭാരതീയ ന്യായ സംഹിത, ഭാരതീയ നാഗരിക സുരക്ഷ സംഹിത, ഭാരതീയ സാക്ഷ്യ അധിനിവേശം എന്നിവയുമായി ബന്ധപ്പെട്ട ചർച്ചകളും ഇതോടനുബന്ധിച്ച് നടക്കും.

LAKSHADWEEP MP

ലക്ഷദ്വീപ് അഡ്മിനിസ്ട്രേറ്റർ പ്രഫുൽ പട്ടേലുമായി എംപി ഹംദുള്ളാ സെയ്ദ് കവരത്തിയിൽ കൂടിക്കാഴ്ച നടത്തി. 18 ആം ലോക്സഭയിൽ ലക്ഷദ്വീപിന്റെ എംപി ആയി സത്യപ്രതിജ്ഞ ചെയ്തതിന് ശേഷം ആദ്യമായി തലസ്ഥാന ദ്വീപായ കവരത്തി ഹെലിപാഡിൽ എത്തിയ ഹംദുള്ളാ സെയ്ദിന് കോൺഗ്രസ് പ്രവർത്തകർ സ്വീകരണം നൽകി. ലക്ഷദ്വീപിന്റെ വിവിധ

ആവശ്യങ്ങൾ അഡ്മിനിസ്ട്രേറ്ററുമായി ചർച്ച ചെയ്തതായും ശാശ്വത പരിഹാരങ്ങൾക്ക് ശ്രമം ഉണ്ടാകുമെന്നും എംപി പറഞ്ഞു. ലോക്സഭാ പ്രതിപക്ഷ നേതാവ് രാഹുൽ ഗാന്ധി ഉടൻ ലക്ഷദ്വീപ് സന്ദർശിക്കുമെന്നും കോൺഗ്രസ് എം.പി അറിയിച്ചു.

HEADLINE-5

WEATHER

രാജ്യത്തിന്റെ വടക്കുപടിഞ്ഞാറൻ മേഖലയിൽ വരും ദിവസങ്ങളിൽ അതിശക്തമായ മഴയ്ക്ക് സാധ്യതയെന്ന് മുന്നറിയിപ്പ്. അടുത്ത രണ്ടു ദിവസം പടിഞ്ഞാറൻ രാജസ്ഥാൻ, ഹരിയാന, ചണ്ഡീഗഢ്, പഞ്ചാബ്, പടിഞ്ഞാറൻ ഉത്തർപ്രദേശ്, ഹിമാചൽ പ്രദേശ്, ജമ്മു എന്നിവിടങ്ങളിൽ വടക്കു പടിഞ്ഞാറൻ കാലവർഷം ശക്തമായേക്കുമെന്ന് കേന്ദ്ര കാലാവസ്ഥാ വകുപ്പ് അറിയിച്ചു. കൊങ്കൺ, ഗോവ, മഹാരാഷ്ട്രയുടെ മധ്യമേഖല എന്നിവിടങ്ങളിൽ ബുധനാഴ്ച വരെ ശക്തമായ മഴയ്ക്ക് സാധ്യതയുണ്ട്. രാജ്യ തലസ്ഥാനമായ ഡൽഹിയിലും ശക്തമായ മഴയ്ക്കുള്ള മുന്നറിയിപ്പ് നൽകിയിട്ടുണ്ട്. കേരളത്തിൽ കോഴിക്കോട്, കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞ ജാഗ്രത നൽകിയിട്ടുണ്ട്. ലക്ഷദ്വീപ് - കർണ്ണാടക തീരങ്ങളിൽ മത്സ്യബന്ധനത്തിന് പോകരുതെന്നും മുന്നറിയിപ്പ് നൽകി. കേരള, തമിഴ്നാട് തീരങ്ങളിൽ ഉയർന്ന തിരമാലക്ക് സാധ്യതയുള്ളതിനാൽ തീരദേശവാസികൾ ജാഗ്രത പാലിക്കണം.

HEADLINE-4

T-20 WORLD CUP (INTRO)

ട്വന്റി-20 ലോകകപ്പ് കിരീടം നേടി ഇന്ത്യ. ഇന്നലെ നടന്ന ഫൈനലിൽ ദക്ഷിണാഫ്രിക്കയെ ഏഴ് റൺസിന്

പരാജയപ്പെടുത്തിയാണ് ഇന്ത്യ രണ്ടാം ടി-20 ലോകകപ്പ് കിരീടം സ്വന്തമാക്കുന്നത്.

ആകാശവാണി പ്രതിനിധി സുരേഷ് ബാബു തയ്യാറാക്കിയ റിപ്പോർട്ട്...

(ഹോൾഡ് വോയ്സ്)

HEADLINE-4A

T20 WORLD CUP - PREZ, VP, PM

ടി20 ലോകകപ്പ് കിരീടം നേടിയ ഇന്ത്യൻ ടീമിനെ രാഷ്ട്രപതി, ഉപരാഷ്ട്രപതി, പ്രധാനമന്ത്രി തുടങ്ങിയവർ അഭിനന്ദിച്ചു. മത്സരത്തിലുടനീളം മികച്ച പ്രകടനം കാഴ്ച വെച്ച ഇന്ത്യൻ ടീമിന്റെ വിജയം ഏറെ അഭിമാനം പകരുന്നതാണെന്ന് രാഷ്ട്രപതി ദ്രൗപതി മുർമു തന്റെ ആശംസാ സന്ദേശത്തിൽ പറഞ്ഞു. ടീം ഇന്ത്യയുടെ അതിശയകരമായ പ്രകടനം അവരുടെ അർപ്പണബോധത്തിന്റെയും കഠിനാധ്വാനത്തിന്റെയും തെളിവാണെന്ന് ഉപരാഷ്ട്രപതി ജഗ്ദീപ് ധൻവർ സമൂഹമാധ്യമത്തിൽ കുറിച്ചു. കിരീടനേട്ടം ഇന്ത്യയ്ക്കകെ അഭിമാനമാണെന്നും ഓരോ ഇന്ത്യക്കാരനും ഈ നേട്ടത്തിൽ അഭിമാനിക്കുന്നുവെന്നും പ്രധാനമന്ത്രി നരേന്ദ്ര മോദി വീഡിയോ സന്ദേശത്തിൽ പറഞ്ഞു.

T20 RETIREMENT

ഇന്ത്യയുടെ രണ്ടാം ട്വന്റി 20 ലോകകപ്പ് കിരീട നേട്ടത്തിന് ശേഷം ടി20 മത്സരങ്ങളിൽ നിന്ന് വിരമിക്കൽ പ്രഖ്യാപിച്ച് രോഹിത് ശർമ്മയും വിരാട് കോലിയും. കോലി വിജയത്തിന് തൊട്ടു പിന്നാലെയും ക്യാപ്റ്റൻ രോഹിത് ശർമ്മ മത്സരത്തിന് ശേഷം മാധ്യമപ്രവർത്തകരോട് സംസാരിക്കവെയാണ് വിരമിക്കൽ പ്രഖ്യാപിച്ചത്.

BADMINTON-ASIAN J C SHIP

ഇന്തോനേഷ്യയിൽ നടക്കുന്ന ഏഷ്യ ജൂനിയർ മിക്സ്ഡ് ടീം ബാഡ്മിന്റൺ ചാമ്പ്യൻഷിപ്പിൽ ഫിലിപ്പൈൻസിനെ 3-2 ന് പരാജയപ്പെടുത്തി ഇന്ത്യ ക്വാർട്ട്സ് ഫൈനലിൽ പ്രവേശിച്ചു. ആദ്യ ഗെയിമിൽ പരാജയപ്പെട്ടെങ്കിലും ഭാർഗവ് രാം അരിഗോല, വെണ്ണല കെ സഖ്യം 17-21,21-19, 21-17 ന് ഫിലിപ്പൈൻസ് സഖ്യത്തിനെതിരെ വിജയം നേടുകയായിരുന്നു. ഇന്ന് നടക്കുന്ന മത്സരത്തിൽ ഇന്ത്യ ആതിഥേയരായ ഇന്തോനേഷ്യയുമായി ഏറ്റുമുട്ടും.

US OPEN BADMINTON

യുഎസ് ഓപ്പൺ ബാഡ്മിന്റൺ വനിതാ സിംഗിൾസ് സെമി ഫൈനലിൽ ഇന്ത്യയുടെ മാളവിക ബൻസോദിന് തോൽവി. ജപ്പാൻ താരത്തോട് 21-16, 21-13ന് നേരിട്ടുള്ള സെറ്റുകൾക്കാണ് മാളവിക പരാജയപ്പെട്ടത്. നേരത്തെ സ്റ്റോട്ടാൻഡ് താരത്തോട് വാശിയേറിയ മൂന്ന് മത്സരങ്ങളിൽ വിജയിച്ചായിരുന്നു മാളവിക സെമിയിൽ എത്തിയത്.

JDU SANJAY JHA

രാജ്യസഭാ എംപിയും ജനതാദൾ യുണൈറ്റഡ് നേതാവുമായ സഞ്ജയ് ഝായെ പാർട്ടിയുടെ വർക്കിംഗ് പ്രസിഡന്റായി നിയമിച്ചു. ഡൽഹിയിൽ ചേർന്ന പാർട്ടി ദേശീയ എക്സിക്യൂട്ടീവ് യോഗത്തിലാണ് തീരുമാനം. നിലവിലെ രാഷ്ട്രീയ സാഹചര്യങ്ങളും 2025 ലെ ബീഹാർ നിയമസഭാ തിരഞ്ഞെടുപ്പും യോഗത്തിൽ ചർച്ചയായി. പാർട്ടിയെ ശക്തിപ്പെടുത്താനുള്ള ശ്രമങ്ങൾ തുടരുമെന്നും ഈ വർഷം നടക്കുന്ന ഝായ്ബണ്ഡ് നിയമസഭാ തിരഞ്ഞെടുപ്പിൽ ജെഡിയു മത്സരിക്കുമെന്നും ശ്രീ ഝായ മാധ്യമങ്ങളോട് പറഞ്ഞു.

KEJRIWAL - BAIL

മദ്യനയ അഴിമതി കേസിൽ ഡൽഹി മുഖ്യമന്ത്രി കെജ്രിവാളിനെ ജൂലൈ 12 വരെ ജുഡീഷ്യൽ കസ്റ്റഡിയിൽ വിട്ടു. അദ്ദേഹത്തിന്റെ മൂന്ന് ദിവസത്തെ CBI കസ്റ്റഡി കാലാവധി ഇന്നലെ അവസാനിച്ചിരുന്നു.

*

